

بَلَىٰ قَدْ جَاءَ ثُكَالِي تَمِي فَاكْذَبْتُ بِهَا وَاسْتَكْبَرْتُ وَكُنْتُ

(رب فرمائے گا:) ہاں! بیشک میری آیتیں تیرے پاس آئی تھیں، سو تُو نے انہیں جھٹلا دیا، اور تُو نے تکبر کیا اور

مِنَ الْكٰفِرِيْنَ ۵۹ وَيَوْمَ الْقِيَمَةِ تَرَى الَّذِيْنَ كَذَبُوْا

تُو کافروں میں سے ہو گیا اور آپ قیامت کے دن اُن لوگوں کو جنہوں نے اللہ پر جھوٹ

عَلَى اللّٰهِ وَجُوْهُهُمْ مُّسْوَدَّةٌ ۚ اَلَيْسَ فِيْ جَهَنَّمَ مَثْوًى

بولا ہے دیکھیں گے کہ اُن کے چہرے سیاہ ہوں گے، کیا تکبر کرنے والوں کا ٹھکانا دوزخ

لِّلْمُتَكَبِّرِيْنَ ۶۰ وَيُنَجِّي اللّٰهُ الَّذِيْنَ اتَّقَوْا بِفَارَتِهِمْ

میں نہیں ہے؟ اور اللہ ایسے لوگوں کو جنہوں نے پرہیزگاری اختیار کی ہے اُن کی کامیابی کے ساتھ

لَا يَسْأَلُهُمُ السُّوْءُ وَلَا هُمْ يَحْزَنُوْنَ ۶۱ اَللّٰهُ خَالِقُ كُلِّ

نجات دے گا نہ انہیں کوئی برائی پہنچے گی اور نہ ہی وہ غمگین ہوں گے ۵ اللہ ہر چیز کا خالق

شَيْءٍ ۚ وَهُوَ عَلَىٰ كُلِّ شَيْءٍ وَكِيلٌ ۶۲ لَهُ مَقَالِيْدُ

ہے اور وہ ہر چیز پر نگہبان ہے ۵ اسی کے پاس آسمانوں اور زمین کی

السَّمٰوٰتِ وَالْاَرْضِ وَالَّذِيْنَ كَفَرُوْا بِاٰيٰتِ اللّٰهِ

کنجیاں ہیں، اور جن لوگوں نے اللہ کی آیتوں کے ساتھ کفر کیا وہی لوگ

اُولٰٓئِكَ هُمُ الْخٰسِرُوْنَ ۶۳ قُلْ اَفَعَيَّرَ اللّٰهُ تَاْمُرُوْنَ اَعْبُدُ

ہی خسارہ اٹھانے والے ہیں ۵ فرما دیجئے: اے جاہلو! کیا تم مجھے غیر اللہ کی

اَيُّهَا الْجٰهِلُوْنَ ۶۴ وَلَقَدْ اُوْحِيَ اِلَيْكَ وَاِلَى الَّذِيْنَ

پرستش کرنے کا کہتے ہو ۵ اور فی الحقیقت آپ کی طرف (یہ) وحی کی گئی ہے اور اُن (پیغمبروں) کی طرف (بھی) جو آپ سے

مِنْ قَبْلِكَ ۚ لَئِنْ اَشْرَكْتَ لَيَحْبَطَنَّ عَمَلُكَ وَلَتَكُوْنَنَّ

پہلے (مبعوث ہوئے) تھے کہ (اے انسان!) اگر تُو نے شرک کیا تو یقیناً تیرا عمل برباد ہو جائے گا اور تُو ضرور نقصان اٹھانے